

Gel, dutarym, sözleşeli!

Category: Goşgular, Kitapcy

написано kitapcy | 24 январа, 2025

Gel, dutarym, sözleşeli! GEL, DUTARYM, SÖZLEŞELİ!



«Gel, dutarym, sözleşeli!» halk aýdymyndan bir-iki setir

Ah, gara tamdyram, gazma tamdyram,
Bu bir sowuk ülke, gyzma, tamdyram.
Gel, kirşini gaty çekmân düzeýin,
Oña derek öz damarym üzeýin.
On ýyl ozal aýra düşüp ilimden,
Seni taşlap gaýdyp bilermidim men?!
Ýok, men sazanda däl, aşygy sazyň.
Içiňe sygdyryp bilmän owazyň,
Dymyp dursuň otagymyň töründe.
Ýeriň ol ujunda gezip ýörün-le,
Hyýalymda on ýyl yza ätleýän,
Bile geçen ýolumyzy ýatlaýan.
Wah, reňkdeş tamdyram, bir yza seret:
Niçik gümrükhana, nijeme serhet
Daşyňa aýlanyp, çenäp başatar,
Barladylar seni menden baş beter.

Üýtgeşik bir ýarag hasap etdiler,
Ite ysgatdylar, çyra tutdular,
Mina tapýan apparada saldylar,
Byçgy bilen kesip görjek boldular...

Ah, gazma tamdyram, gara tamdyram,
Galan ýoly bile ýöre, tamdyram.
Seni ýasan Sapar Mämiň kakasy,
Öňümizden Akpamygyň kökesi
Tigirlenip, gidip otyr ýol ýasap.
Yzda niye menzil, ýiten bir hasap.
Watandan çykýan ýol müňdenem kändir,
Diňe ýekeje ýol yza eltyändir...
Oýna, pelek!
Ýaýna, pelek!
Öç, pelek!
Häzirlilikçe meniň sazým «Keçpelek».

Şiraly NURMYRADOW Goşgular